

அக்.2- காந்தி ஜெயந்தி அன்று - 'எல்லார்க்கும் எல்லாம்' எனும் மையக் கருத்தின்படி

தமிழ்நாட்டில் - 12,525 கிராம ஊராட்சிகளிலும் கிராம சபைக் கூட்டங்கள்!

முதல்வர் மு.க.ஸ்டாலின் - காணொலிக் காட்சி வாயிலாக உரையாற்றுகிறார்!

சென்னை, அக்.1-

தமிழ்நாட்டில் காந்தி ஜெயந்தி அக். 2 அன்று 12,525 கிராம ஊராட்சிகளிலும் கிராம சபைக் கூட்டங்கள் நடைபெறவுள்ளது. இக்கூட்டங்களில் முதலமைச்சர் மு.க.ஸ்டாலின் அவர்கள் காணொலிக்காட்சி வாயிலாக உரையாற்றுகிறார்.

அதன் விபரம் வருமாறு :

மக்கள்திரவத்திற்கு முக்கியத்துவம் அளித்திடும் வகையில் இவ்வரசு பொறுப்பேற்றவுடன் கிராம ஊராட்சிகளில் ஆண்டுதோறும் நடைபெறும் 4 கிராம சபைக் கூட்டங்கள் என்பதை 6 ஆக உயர்த்தி அரசாணையிட்டு கிராம சபைக் கூட்டங்கள் நடைபெறுவது உறுதி செய்யப்பட்டுகிறது.

இந்தியா கிராமங்களில் வாழ்கிறது என்றுரைத்த உத்தமர் காந்தியடிகளின் பிறந்ததினமான அக்டோபர் 2ஆம் நாளில் நடைபெற உள்ள கிராமசபைக் கூட்டங்களில் அனைத்து கிராம ஊராட்சிகளிலும் பொதுமக்கள் பெருந்திரளாகக் கலந்துகொள்ளும் வகையில் அனைத்து கிராம ஊராட்சிகளும் அறிவுறுத்தப்பட்டுள்ளது.

கிராம சபைக் கூட்டங்களில் பொதுமக்கள் அதிக அளவில் கலந்து கொள்ள அனைத்து உறுப்பினர்களுக்கும் அழைப்பு விடுத்திடும் வகையில் கிராமசபைக் கூட்ட அழைப்பிதழ் ஒன்று வழிவகைக்கப்பட்டு ஊரக வாழ் பொதுமக்களுக்கு இல்லம் தோறும் வழங்கப்பட்டுள்ளது.

“எல்லார்க்கும் எல்லாம் என்றிருப்பதான இடம் நோக்கி நடக்கின்றது இந்த வையம்” என்ற கிறிபுரட்சிக்கவிஞர் பாரதிதாசன் அவர்களின் வரிகளுக்குக் கிணங்கவும், முதலமைச்சர் அவர்களின் எண்ணப்படி “அனைவரையும் உள்ளடக்கிய, பொறுப்புள்ள மக்கள் நலனை மையமாகக் கொண்ட உள்ளாட்சி நிர்வாகத்தினை நோக்கிய இந்த கிராம சபையின் கருப்பொருளாக “எல்லார்க்கும் எல்லாம்” என்கிற மையக்கருத்தின்படி நடத்தப்படவுள்ளது.

இவ்வழைப்பிதழ் கிராமசபைக் கூட்டத்திற்கான கருப்பொருளான “எல்லார்க்கும் எல்லாம்” எனும் மைய கருத்துடன் அரசு செயல்படுத்தும் அனைத்து முன்மாதிரி திட்டங்கள் மூலம் பயன்பெற்றோர் விவரம், கிராம ஊராட்சியின் வரவு செலவு கணக்கு விவரங்கள், ஊராட்சியால் மேற்கொள்ளப்படும் திட்டங்கள் / பணிகள் மற்றும் அதனால் பயன்பெறும் பயனாளிகள் ஆகியன அடங்கிய கையடக்க விழிப்புணர்வு பிரதிகள் மூலம் அனைத்து வீடுகளுக்கும் விநியோகிக்கப்பட உள்ளது.

இவ்வரசின் மூலம் செயல்படுத்தப்படும் அரசின் முத்தான திட்டங்களான விபுலம் பயணம்-மகளிருக்கு கட்டணமில்லாப் பேருந்து சேவை, முதலமைச்சரின் காலை உணவுத் திட்டம், புதுமைப் பெண் திட்டம், நான் முதல்வன், கலைஞர் மகளிர் உரிமைத் திட்டம் ஆகியவை குறித்து பொதுமக்கள் அனைவரும் தெரிந்து கொள்ளும் விதமாக திட்டசெயலாக்கம், பயனா

ளிகள் தேர்வு விவரம், திட்டத்தின் பயன்கள் குறித்து குறும்படங்கள் அனைத்து கிராம ஊராட்சிகளிலும் காட்சிப்படுத்தும் வகையில் ஏற்பாடுகள் செய்யப்பட்டுள்ளன.

கிராமசபை கூட்டங்களை தமிழ்நாடு முதலமைச்சர் அவர்கள் காணொலி குறும்பட உரையின் மூலம் 2.10.2023 அன்று துவக்கி, கிராம சபை குறித்த கருத்துக்களைத் தெரிவித்திட உள்ளார்கள். மேலும், மாண்புமிகு அமைச்சர் பெருமக்கள் தொடர்புடைய மாவட்டங்களில் நடைபெறும் கிராம சபைக் கூட்டங்களில் கலந்துகொண்டு சிறப்பிக்க உள்ளனர்.

கிராமசபைக் கூட்டத்திற்கான உத்தேசப் பொருட்கள் அடங்கிய வழிகாட்டுதல்கள் அனைத்து மாவட்ட ஆட்சித் தலைவர்கள் மூலமாக கிராம ஊராட்சிகளுக்கு அனுப்பப்பட்டுள்ளது. இதில், பொதுவான விவாதப் பொருட்களாக, ஊராட்சிகளின் நிதி நிலை அறிக்கை, டெங்கு காய்ச்சல் தடுப்பு விழிப்புணர்வு, மழை நீர் சேமிப்பு, வடகிழக்குப் பருவமழை முன்னெச்சரிக்கை நடவடிக்கைகள், மகாத்மா காந்தி தேசிய ஊரக வேலை உறுதித் திட்டம், அனைத்து கிராம அண்ணா மறுமலர்ச்சி திட்டம், தூய்மை பாரத இயக்கம், ஜல் ஜீவன் திட்டம், கிராம ஊராட்சியின் தணிக்கை அறிக்கை, பிரதமமந்திரி ஊரக குடியிருப்பு திட்டம், மக்கள் திட்டமிடல் இயக்கம் மற்றும் இதர பொருட்களுடன் விவாதம் நடைபெற உள்ளது.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

விலைமதிப்பற்ற உயிர்களைத் தொடர்ந்து காத்திட

பொதுமக்கள் மனமுவந்து தன்னார்வ ரத்த தானம் செய்திட முன்வாரீர்!

தேசிய தன்னார்வ இரத்ததான நாள் செய்தியில் - முதல்வர் மு.க.ஸ்டாலின் வேண்டுகோள்!

சென்னை, அக்.1-

முதல்வர் மு.க.ஸ்டாலின் அவர்கள், தேசிய தன்னார்வ இரத்ததான நாளைவாயாடி விடுத்துள்ள செய்தியில், “விலைமதிப்பற்ற உயிர்களைத் தொடர்ந்து காத்திட, பொதுமக்கள் அனைவரும் மனமுவந்து தன்னார்வ இரத்ததானம் செய்திட முன்வர வேண்டும்!” என வேண்டுகோள் விடுத்துள்ளார்.

முதலமைச்சர் மு.க.ஸ்டாலின் அவர்களின் தேசிய தன்னார்வ இரத்ததான நாள் செய்தி வருமாறு: இரத்த தானம் குறித்த விழிப்புணர்வை மக்களிடையே ஏற்படுத்தும் வகையில், ஒவ்வொரு ஆண்டும் அக்டோபர் திங்கள் முதல் நாள் தேசிய தன்னார்வ இரத்த தான தினமாகக் கொண்டாடப்படுகிறது. இந்த ஆண்டிற்கான தேசிய தன்னார்வ இரத்த தான தினத்தின் கருப்பொருள் “தொடர்ந்து இரத்தம், பிளாஸ்மா தானம் செய்வோம், வாழ்வைப் பகிர்ந்து கொள்வோம்” என்பதாகும்.

அறிவியலில் ஏராளமான கண்டு பிடிப்புகள் நிகழ்ந்திருந்தா

லும் இரத்தம் என்ற உயிர் திரவத்தை இன்னும் செயற்கையாக உருவாக்க இயலவில்லை. ஒவ்வொருவரின் உடலிலும் உள்ள சுமார் 5 லிட்டர் இரத்தத்தில், இரத்த தானத்தின் போது 350 மி.லி இரத்தம் மட்டுமே எடுக்கப்படுகிறது. இரத்த தானம் செய்ய 20 நிமிடங்கட்கே ஆகும். இரத்த தானம் செய்வதன் வழக்கம் போல் அன்றாட வேலைகளை மேற்கொள்ளலாம். 18 வயது முதல் 65 வயது வரை உள்ள ஆரோக்கியமான அனைவரும் 3 மாதத்திற்கு ஒருமுறை இரத்த தானம் செய்யலாம்.

உரிய கால இடைவெளியில் இரத்த தானம் செய்வதால் உடலில் புதிய செல்கள் உருவாகி அவர்களின் உடல் நலன் காக்கப்படுகிறது. அரசு இரத்த மையங்கள் மற்றும் இரத்த தான முகாம்களில் தன்னார்வமாக இரத்த தானம் செய்யலாம். இரத்த மையங்களின் செயல்பாடுகளை கண்காணிப்பதற்கான e-RaktKosh வலைதளத்தில், இரத்த தான முகாம் மற்றும் இரத்த கொடையாளர்களை பதிவு செய்து

கொள்ளலாம். பொதுமக்கள் இரத்தத்தைப் பயன்படுத்தி தங்களுக்கு தேவையப்படும் நேரங்களில் எளிதில் இரத்தம் பெற்றுக் கொள்ளலாம். தானமாகப் பெறப்படும் ஒரு அலகு இரத்தம் 4 உயிர்களை காப்பாற்றும். இவ்வாறு பிறர் உயிர்காக்க உதவிடும் இரத்தக் கொடையாளர்கள் மற்றும் இரத்த தான முகாம் அமைப்பாளர்களுக்கு பாராட்டுச் சான்றிதழ்களும், பதக்கங்களும் வழங்கி தமிழ்நாடு அரசு சிறப்பித்து வருகிறது.

கடந்த ஆண்டு அரசு இரத்த மையங்கள் மூலம் 95 விழுக்காடு இரத்தம் சேகரிக்கப்பட்டு, தன்னார்வ இரத்த தானத்தில், இந்தியா வினியோக தமிழ்நாடு முன்னோடி மாநிலமாக திகழ்வது குறித்து பெருமையடைகிறேன். நடப்பு ஆண்டில், தன்னார்வ இரத்ததானத்தில் தமிழ்நாடு 100 விழுக்காடு இலக்கை எய்தி, விலைமதிப்பற்ற உயிர்களை தொடர்ந்து காத்திட, பொதுமக்கள் அனைவரும் மனமுவந்து தன்னார்வ இரத்த தானம் செய்திட முன்வர வேண்டும் என்று

அன்புடன் கேட்டுக் கொள்கிறேன்.

‘மகிழ்வடன் இரத்த தானம் செய்திடுவோம்!’

மனித உயிர்களை காத்திட வேம்!!

இவ்வாறு அச்செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

தாம்பரம் - மங்களுக்கு இடையே

பண்டிகைக் கால சிறப்பு ரயில்!

சென்னை, அக்.01- பண்டிகை காலம் நெருங்கி வருவதால், ரயில்களில் பயணிகளின் கூட்ட நெரிசல் அதிகரித்துள்ளது. இதனால், பண்டிகை கால சிறப்பு கட்டண சிறப்பு ரயில்களை இயக்கும் பணியில் ரயில்வே நிர்வாகம் ஈடுபட்டுள்ளது. இந்தவகை ரயில், சேலம், ஈரோடு, ரயில் (06049) அக்டோபர்

கோவை வழியே பண்டிகை கால சிறப்பு ரயிலாக தாம்பரம் - மங்களுக்கு இடையே வாராந்திர சிறப்பு ரயிலை இயக்குவதாக தெற்கு ரயில்வே நிர்வாகம் அறிவித்துள்ளது.

இதன்படி, தாம்பரம் - மங்களுக்கு வாராந்திர சிறப்பு கட்டண சிறப்பு ரயில் (06049) அக்டோபர்

6, 13, 20, 27ம் தேதிகளில் (வெள்ளி தோறும்) இயக்கப்படுகிறது. தாம்பரத்தில் மதியம் 1.30 மணிக்கு புறப்படும் இந்த ரயில், எழும்பூர், அரக்கோணம், காட்பாடி, ஜோலார்பேட்டை வழியே சேலத்திற்கு இரவு 7.20 மணிக்கு வந்து சேர்கிறது. பின்னர், 5 நிமிடத்தில் புறப்

பட்டு ஈரோட்டிற்கு இரவு 8.25க்கும், திருப்பூருக்கு இரவு 9.13க்கும், கோவைக்கு இரவு 10.12க்கும் சென்று, பாலக்காடு, கோழிக்கோடு, பையனூர், காசர்கோடு வழியே மங்களுக்கு அடுத்த நாள் காலை 7.30 மணிக்கு சென்றடைகிறது. மறுமார்க்கத்தில், மங்களுருதாம்பரம் வாராந்திர சிறப்பு கட்டண சிறப்பு ரயில் (06050) நேற்று (30ம் தேதி), அக்டோபர் 7, 14, 21, 28ம் தேதிகளில் (சனிக்கிழமை தோறும்) இயக்கப்படுகிறது.



தமிழ்நாடு முதலமைச்சர் அவர்களின் ஆணைக்கிணங்க, தமிழ்நாடு வீட்டு வசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, வீட்டு வசதி வாரிய தலைவர் பூச்சி எஸ்.முருகன் ஆகியோர் வீட்டு வசதி வாரியம் சார்பில் மறுமேம்பாட்டுத் திட்டத்தின் கீழ் கட்டப்பட இருக்கும் நத்தனம் வீட்டு வசதி வாரிய தாமரை குடியிருப்புகளையும் வாடகைக் குடியிருப்புகளையும் நத்தனத்தில் உள்ள பழைய வீட்டு வசதி வாரிய தலைமை அலுவலகக் கட்டடத்தையும் நேற்று முன்தினம் (29.09.2023) நேரில் பார்வையிட்டு ஆய்வு செய்து ஆலோசனை வழங்கினர். வீட்டு வசதி வாரிய மேலாண்மை இயக்குநர் சரவணவேலூர், தலைமை வருவாய் அலுவலர் பண்ணியகோடி, தலைமைப் பொறியாளர் (நகரம்) கண்ணன், மேற்பார்வைப் பொறியாளர் லக்ஷ்மி நாராயணன், செயற்பொறியாளர் குமரேசன் உள்ளிட்ட துறை அதிகாரிகள் மற்றும் தி.மு.க. இணை அமைப்புச் செயலாளர் அன்பகம் கலை உள்ளிட்டோர் உடன் இருந்தனர்.

சின்னதம்பி பெரியதம்பி



சின்னதம்பி: ஏண்ணே: ஒன்றியத்தில் நிலையான ஆட்சியினால் நாட்டின் பொருளாதாரம் வளர்ச்சி-என்று தமிழ்நாடு ஆளுநர் ரவி, சிவகாசியில் பேசியிருக்கிறாரே ?

பெரியதம்பி : ஆமாம் தம்பி; ஒன்பது ஆண்டுகளுக்கும் மேலாக நடந்து வரும் ஒன்றிய பா.ஜ.க. ஆட்சியில் பொருளாதாரம் வளர்ந்திருக்கிறதா என்பது விவாதத்திற்குரிய தலைப்பு.

ஆனால், ஒன்றிய பா.ஜ.க. ஆட்சியில் ஊழல்-முறைகேடுகள் வளர்ந்திருக்கின்றன என்பதற்கு இந்தியத் தலைமைக் கணக்காயிரின் அறிக்கையே சான்றாவணம்!

சிறுபான்மையினர்க்கு எதிரான வெறுப்பும், துவேஷமும், பா.ஜ.க.வினரால், இதுவரை சரித்திரம் காணாத அளவுக்கு அதிகமாக வளர்த்தெடுக்கப்பட்டிருக்கிறது என்பதற்கு ஏராளமான சம்பவங்களே சாட்சி !

இப்படி எதையெதை வளர்த்திருக்கிறார்கள் - கொடுத்த வாக்கை எந்தவிதம் காப்பாற்றி இருக்கிறார்கள் என்பதைச் சொல்லிக் கொண்டே போகலாம்.

ஆளுநர் பேச்சு யாரும் பொருட்படுத்துவதில்லை. வரும் நாடாளுமன்றத் தேர்தலில் பா.ஜ.க.வுக்கு ஆதரவாக பரப்புரையே மேற்கொள்ள ஆளுநர், ‘திராவிட மாதல்’ ஆட்சியின் செலவில் பயிற்சி - ஒத்திகை மேற்கொண்டுள்ளார் !



நடிகர் திலகம்
சிவாஜி கணேசன்
அவர்களின்
96ஆவது பிறந்த நாள்



தமிழ்நாடு அரசின் சார்பில்
நடிகர் திலகம் சிவாஜி கணேசன்
அவர்களின் திருவுருவச் சிலைக்கு

மாண்புமிகு தமிழ்நாடு முதலமைச்சர்
மு.க.ஸ்டாலின் அவர்கள்
மலர் தூவி மரியாதை செலுத்துவார்கள்.

மாண்புமிகு அமைச்சர் வருமக்கள்,
மாண்புமிகு மேயர், நாடாளுமன்ற,
சட்டமன்ற உறுப்பினர்கள், துணை மேயர்,
உள்ளாட்சி அமைப்புகளின் பிரதிநிதிகள்,
சீர்மிகு வருமக்கள் யங்கேற்பார்கள்.

நாள்: 1.10.2023, ஞாயிற்றுக்கிழமை, காலை 10.00 மணி
இடம்: சிவாஜி கணேசன் மணிமண்டபம், அடையாறு, சென்னை

இயக்குநர்.
செய்தி - மக்கள் தொடர்புத்துறை, சென்னை - 600 009

